



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, MAY 25, 2021 / JYAISTHA 4, 1943

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનો.

નંબર પીઓએલ/૨/એસ.આર./૫૮/૨૦૨૧.—હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ની કલમ-૩૭(૧) મુજબ તા.૦૧/૦૫/૨૦૨૧ થી તા.૩૧/૫/૨૦૨૧ સુધી જાહેરનામું પ્રસિદ્ધ કરવા માટે પોલીસ અધિક્ષકશ્રી, આણંદ, તેમના તા. ૦૧/૦૫/૨૦૨૧ના પત્ર નં.એલઆઈબી/કોરોનાવાયરસ/કા.વ્ય./જાહેરનામું/૧૦૮૩/૨૦૨૧થી દરખાસ્ત અત્રે મોકલી આપેલ. જે અન્વયે અત્રેથી પ્રસિદ્ધ કરેલ જાહેરનામું તા.૧૫-૦૫-૨૦૨૧ના રોજ પુર્ણ થયેલ હોઈ, જેથી આગામી તા. ૩૦-૦૫-૨૦૨૧ સુધી આ જાહેરનામાની અવધિ લંબાવવામાં આવે છે.

વાસ્તે, હું, પી. સી. ઠાકોર, (જી.એ.એસ.,) અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ- ૧૯૫૧ ની કલમ-૩૭(૧) થી મને મળેલ અધિકારની રૂઠાં સમગ્ર આણંદ જિલ્લામાં તારીખ ૧૬મી મે, ૨૦૨૧ થી તારીખ ૩૦મી મે, ૨૦૨૧ સુધી (બંને દિવસો સહિત) નીચેના કૃત્યો કરવાની મનાઈ ફરમાવું છું.

(૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;

(૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;

(૩) અપમાન કરવાના અથવા જાહેર કરવાના ઈરાદાથી બીભત્સ સુત્રો પોકારવાનું અથવા અશ્લિલ ગીતો ગાવાનું;

(૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું. તથા દેશ વિરોધી નારોઓ પોકારવાનું

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

(૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય

(૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તારીખ ૧૬મી મે, ૨૦૨૧ના રોજ મારી સહી તથા કચેરીનો સિક્કો કરી આપ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ/૨/એસ.આર./૬૦/૨૦૨૧.—હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ની કલમ-૩૭(૧) મુજબ તા.૦૧/૦૫/૨૦૨૧ થી તા.૩૧/૫/૨૦૨૧ સુધી જાહેરનામું પ્રસિદ્ધ કરવા માટે પોલીસ અધિક્ષકશ્રી, આણંદ, તેમના તા. ૦૧/૦૫/૨૦૨૧ના પત્ર નં.એલઆઈબી/કોરોનાવાયરસ/કા.વ્ય./જાહેરનામું/૧૦૮૩/૨૦૨૧થી દરખાસ્ત અત્રે મોકલી આપેલ. જે અન્વયે અત્રેથી પ્રસિદ્ધ કરેલ જાહેરનામું તા.૧૫-૦૫-૨૦૨૧ના રોજ પુર્ણ થયેલ હોઈ, જેથી આગામી તા. ૩૦-૦૫-૨૦૨૧ સુધી આ જાહેરનામાની અવધિ લંબાવવામાં આવે છે.

વાસ્તે, હું, પી. સી. ઠાકોર, (જી.એ.એસ.), અધિક જિલ્લા મેજિસ્ટ્રેટ, આણંદ સને ૧૯૫૧ના ગુજરાત પોલીસ અધિનિયમ-૧૯૫૧ની કલમ-૩૭(૩) થી મને મળેલ અધિકારની રૂઝે નીચે મુજબ આદેશ આપું છું. કે સમગ્ર આણંદ જિલ્લામાં તારીખ ૧૬મી મે, ૨૦૨૧ થી તા. ૩૦મી મે, ૨૦૨૧ સુધી (બંને દિવસો સહિત) સક્ષમ અધિકારીની પરવાનગી સિવાય ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરથસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મેં આજ રોજ તારીખ ૧૬મી મે, ૨૦૨૧ના રોજ મારી સહી તથા કચેરીનો સિક્કો કરી આપ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.

વંચાણે લીધા :-

- (૧) ધ ગુજરાત એપિડેમીક ડિસીઝ Covid-19 રેગ્યુલેશન, ૨૦૨૦-આરોગ્ય અને પરિવાર કલ્યાણ વિભાગ ગાંધીનગર જાહેરનામા ક્રમાંક: જીપી-૮/એનસીવી/૧૦૨૦૨૦/એસ.એફ.એસ. ૧-ગ, તા. ૧૩/૦૩/૨૦૨૦ તથા તા. ૨૩/૦૩/૨૦૨૧ના જાહેરનામા ક્રમાંક: GP/13/NCV/102020/SF-1/G.
- (૨) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/૧૦૨૦૨૦/૪૮૨-A, તા. ૧૧/૦૫/૨૦૨૧.
- (૩) અત્રેની કચેરીના જાહેરનામા નં. પીઓએલ/૨/જાહેરનામા/એસ.આર./૫૭/૨૦૨૧, તા. ૧૨/૦૫/૨૦૨૧.
- (૪) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/૧૦૨૦૨૦/૪૮૨-A, તા. ૧૭/૦૫/૨૦૨૧

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપિડેમીક ડિસીઝ રેગ્યુલેશન ૨૦૨૦ હેઠળનું.

નં. પીઓએલ/૨/જાહેરનામા/એસ.આર./૬૧/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. ભારતમાં તથા ગુજરાતમાં પ્રતિદિન આ વાયરસના કેસો વધતા જાય છે. જે પરિસ્થિતિને ધ્યાને લેતાં, ધ એપિડેમીક ડિસીઝ એક્ટ ૧૮૮૭ હેઠળ વંચાણે લીધેલ આમુખ-(૧) મુજબ ધ ગુજરાત એપિડેમીક ડિસીઝ COVID-19 રેગ્યુલેશન, ૨૦૨૦ તા. ૧૩/૦૩/૨૦૨૦થી બહાર પાડવામાં આવેલ છે.

હાલ સમગ્ર દેશમાં COVID-19 ની અસરોને ધ્યાને લેતાં કન્ટેઈનમેન્ટ ઝોનમાં લોકડાઉનની અવધિ લંબાવવામાં આવેલ છે તથા કન્ટેઈનમેન્ટ ઝોન સિવાયના વિસ્તારોમાં પ્રતિબંધિત પ્રવૃત્તિઓ SOPs (માર્ગદર્શિકાઓ)ના ચૂસ્તપણે પાલન કરવાની શરતે તબક્કાવાર ખોલવાનો હુકમ કરવામાં આવેલ. જે અન્વયે ઉક્ત વંચાણે લીધેલ આમુખ-(૨)ના ગુજરાત સરકારી-શ્રીના હુકમથી રાજ્યના ૩૬ શહેરોમાં તા.૧૨/૦૫/૨૦૨૧ના રાત્રિના ૨૦:૦૦ કલાક થી તા. ૧૮/૦૫/૨૦૨૧ના સવારના ૦૬:૦૦ કલાક સુધી રાત્રિ કરફ્યુ અમલમાં મુકવામાં આવેલ. જેના અનુસંધાને અત્રેની કચેરીના આમુખ-(૩) થી જાહેરનામું પ્રસિદ્ધ કરવામાં આવેલ.

ગુજરાત સરકારશ્રીના ગૃહ વિભાગના ઉક્ત વંચાણે લીધેલ આમુખ-(૪) ના હુકમથી તા. ૧૮/૦૫/૨૦૨૧ના રાત્રિના ૨૦:૦૦ કલાક થી તા. ૨૧/૦૫/૨૦૨૧ના સવારના ૦૬:૦૦ કલાક સુધી અત્રેના જિલ્લાના આણંદ શહેરમાં રાત્રિ કરફ્યુની અવધિ લંબાવવામાં આવેલ છે. તેથી હું પી. સી. ઠાકોર, (G.A.S.), અધિક જિલ્લા મેજિસ્ટ્રેટ, આણંદ, જિલ્લાની પ્રવર્તમાન પરિસ્થિતિ ધ્યાને લઈ ફરમાવું છું કે, તા. ૧૮/૦૫/૨૦૨૧ થી તા. ૨૧/૦૫/૨૦૨૧ સુધી રાત્રિના ૮:૦૦ કલાક થી સવારના ૬:૦૦ કલાક સુધી આણંદ શહેરમાં રાત્રિ કરફ્યુ અમલમાં મુકવામાં આવે છે.

રાત્રિ કરફ્યુના સમયગાળા દરમિયાન ફક્ત આવશ્યક સેવાઓ ચાલુ રહેશે. આ ઉપરાંત નીચેની બાબતો પણ અમલમાં રહેશે.

- (૧) બિમાર વ્યક્તિ, સગર્ભાઓ, અશક્ત વ્યક્તિઓને સારવાર માટે એટેન્ડન્ટ સાથે અવરજવરની છૂટ રહેશે.

- (૨) મુસાફરોને રેલ્વે, એરપોર્ટ, ST કે સીટી બસની ટીકીટ રજૂ કર્યેથી તેઓને અવરજવરની પરવાનગી આપવાની રહેશે.
- (૩) રાત્રિ કર્ફ્યુના સમયગાળા દરમિયાન લગ્ન યોજી શકાશે નહીં.
- (૪) આવશ્યક સેવા સાથે સંકળાયેલ નાગરીકો/અધિકારીઓ/કર્મચારીઓને અવરજવર દરમિયાન માંગણી કર્યેથી જરૂરી ઓળખપત્ર રજૂ કરવાના રહેશે.
- (૫) અનિવાર્ય સંજોગોમાં બહાર નીકળેલ વ્યક્તિઓએ તેમનું ઓળખપત્ર, ડોક્ટરનું પ્રીસ્ક્રીપ્શન, સારવારને લગતાં કાગળો અને અન્ય પુરાવાઓ રજૂ કર્યેથી અવરજવરની પરવાનગી આપવાની રહેશે.
- (૬) અનિવાર્ય સંજોગોમાં બહાર નીકળેલ વ્યક્તિઓ સાથે ફરજ પરના અધિકારી/કર્મચારીએ માનવીય અભિગમ દાખવવાનો રહેશે.
- (૭) તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે.

નિયંત્રણો:-

કોરોનાની પ્રવર્તમાન પરિસ્થિતિને ધ્યાને લેતાં તા. ૧૮/૦૫/૨૦૨૧ ૦૬-૦૦ થી તા. ૨૧/૫/૨૦૨૧ ૦૬-૦૦ કલાક સુધીના સમગ્ર સમયગાળા દરમિયાન નડીઆદ શહેરનાં હદ વિસ્તારમાં નીચે મુજબના નિયંત્રણો.

- (A) આ સમયગાળા દરમિયાન તમામ આર્થિક/વ્યાપારીક પ્રવૃત્તિઓ જેવી કે દુકાનો, વાણિજ્યક સંસ્થાઓ, રેસ્ટોરન્ટસ (Take away service સિવાય), તમામ લારી-ગલ્લાઓ, (શાકભાજી અને ફળફળાદી સિવાય) શોપીંગ કોમ્પ્લેક્સ, અઠવાડીક ગુજરી/બજાર/હાટ, શૈક્ષણિક સંસ્થા અને કોચીંગ સેન્ટરો (ઓનલાઇન શિક્ષણ સિવાય), સિનેમા થિયેટરો, ઓડીટોરીયમ, એસેમ્બલી હોલ, વોટરપાર્ક, જાહેર બાગબગીચા, મનોરંજક સ્થળો, સલૂન, સ્પા, બ્યુટી પાર્લર, જીમ, સ્વીમીંગ પુલ ઉપરાંત તમામ પ્રકારના Malls તથા Commercial Complex બંધ રહેશે.
- (B) તમામ માર્કેટીંગ યાર્ડ તથા તમામ માર્કેટ બંધ રહેશે. APMC માં શાકભાજી તથા ફળફળાદીનું ખરીદ વેચાણ ચાલુ રહેશે. જે દરમિયાન કોવીડ-૧૯ની સંબંધિત માર્ગદર્શક સૂચનાઓનું ચુસ્તપણે પાલન કરવાનું રહેશે.
- (C) આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૫૦ (પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહેશે.
- (D) અંતિમક્રિયા/દફનવીધી માટે મહત્તમ ૨૦ (વીસ) વ્યક્તિઓની મંજૂરી રહેશે.
- (E) સરકારી, અર્ધસરકારી, બોર્ડ, કોર્પોરેશન, બેંક, Finance Tech સંબંધિત સેવાઓ, કેશ ટ્રાન્ઝેક્શન સેવાઓ, બેંકોનું ક્લીયરિંગ હાઉસ,

એ.ટી.એમ./સી.ડી.એમ. રીપેરર્સ, સ્ટોક એક્સચેન્જ, સ્ટોક બ્રોકરો, ઈન્સ્યોરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરી સંખ્યા ૫૦% સુધી સુનિશ્ચિત કરવાની રહેશે. આવશ્યક સેવાઓને આ જોગવાઈ લાગુ પડશે નહીં.

- (F) તમામ પ્રકારના રાજકીય, સામાજિક, ધાર્મિક, સાંસ્કૃતિક, શૈક્ષણિક કાર્યક્રમો/મેળાવડાઓ સદંતર બંધ રહેશે.
- (G) પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે.
- (H) તમામ ધાર્મિક સ્થાનો જાહેરજનતા માટે બંધ રહેશે. ધાર્મિકસ્થાનો ખાતેની દૈનિક પૂજા/વિધી ધાર્મિક સ્થાનોના સંચાલકો/પૂજારીશ્રીઓ દ્વારા જ કરવાની રહેશે.
- (I) પબ્લીક બસ ટ્રાન્સપોર્ટ મહત્તમ ૫૦% પેસેન્જર કેપેસિટીમાં ચાલુ રહેશે.

➤ તા. ૧૮/૦૫/૨૦૨૧ થી તા. ૨૧/૦૫/૨૦૨૧ દરમિયાન આણંદ શહેરમાં નીચે મુજબની આવશ્યક સેવા/પ્રવૃત્તિઓ જ ચાલુ રહેશે.

- (૧) COVID-19 ની કામગીરી સાથે સીધી રીતે સંકળાયેલ સેવા તેમજ આવશ્યક/તાત્કાલિક સેવા સાથે સંકળાયેલ સેવાઓ ચાલુ રહેશે.
- (૨) મેડીકલ, પેરા મેડીકલ તથા તેને આનુષંગિક આરોગ્યલક્ષી સેવાઓ
- (૩) ઓક્સિજન ઉત્પાદન અને વિતરણ વ્યવસ્થા
- (૪) ડેરી, દૂધ-શાકભાજી, ફળ-ફળાદી ઉત્પાદન, વિતરણ અને વેચાણ તથા તેની હોમ ડીલીવરી સેવા
- (૫) શાકભાજી માર્કેટ તથા ફ્રૂટ માર્કેટ ચાલુ રહેશે.
- (૬) કરીયાણું, બેકરી, બધા પ્રકારની ખાદ્ય સામગ્રીનું વેચાણ અને તે વહેંચવા માટેની ઓનલાઇન તમામ સેવાઓ.
- (૭) અનાજ તથા મસાલા દળવાની ઘંટી
- (૮) ઘરગથ્થુ ટીફીન સર્વિસીસ અને હોટલ/રેસ્ટોરન્ટ માંથી Take away facility આપતી સેવાઓ.
- (૯) ઈન્ટરનેટ/ટેલીફોન/મોબાઇલ સર્વિસ પ્રોવાઇડર/આઈ.ટી અને આઈ.ટી. સંબંધિત સેવાઓ.
- (૧૦) પ્રિન્ટ અને ઇલેક્ટ્રોનિક મીડીયા, ન્યુઝ પેપર ડિસ્ટ્રીબ્યુશન
- (૧૧) પેટ્રોલ, ડીઝલ, એલ.પી.ગેસ/સી.એન.ગેસ/પી.એન.ગેસ સંબંધિત પંપ, ઓપરેશન ઓફ પ્રોડક્શન યુનિટ, પોર્ટ ઓફ લોડીંગ, ટર્મિનલ ડેપોઝ, પ્લાન્ટસ તથા તેને સંબંધિત ટ્રાન્સપોર્ટેશન અને ડિસ્ટ્રીબ્યુશન રીપેરીંગ સેવાઓ
- (૧૨) પોસ્ટ અને કુરીયર સર્વિસ

(૧૩) ખાનગી સીક્યુરીટી સેવા

(૧૪) પશુ આહાર, ઘાસચારો તથા પશુઓની દવા તથા સારવાર સંબંધિત સેવાઓ

(૧૫) કૃષિ કામગીરી, પેસ્ટ કન્ટ્રોલ અને અન્ય આવશ્યક સેવાઓના ઉત્પાદન, પરીવહન અને પુરવઠા વ્યવસ્થા

(૧૬) ઉક્ત તમામ આવશ્યક ચીજ વસ્તુઓના પરીવહન, સંગ્રહ અને વિતરણને લગતી તમામ સેવાઓ

(૧૭) આંતરરાજ્ય, આંતરજિલ્લા અને આંતરશહેરોની ટ્રાન્સપોર્ટ સેવાઓ તથા તેને સંલગ્ન ઈ-કોમર્સ સેવાઓ

(૧૮) તમામ પ્રકારના ઉત્પાદન/ઔદ્યોગિક એકમો અને તેને રો-મટીરીયલ્સ પુરો પાડતા એકમો ચાલુ રહેશે અને તેમના સ્ટાફ માટેની વાહન વ્યવસ્થા ચાલુ રહેશે. જે દરમિયાન COVID-19 સંબંધીત માર્ગદર્શક સુચનાઓનું ચુસ્તપણે પાલન કરવાનું રહેશે.

(૧૯) બાંધકામને લગતી પ્રવૃત્તિઓ ચાલુ રહેશે. જે દરમિયાન COVID-19 સંબંધીત માર્ગદર્શક સુચનાઓનું ચુસ્તપણે પાલન કરવાનું રહેશે.

➤ ઉક્ત સમયગાળા દરમિયાન એ.ટી.એમ.માં નાણાનો પુરવઠો સતત જળવાઈ રહે તે અંગે બેંક મેનેજમેન્ટે કાળજી લેવાની રહેશે.

➤ અન્ય રાજ્યોમાંથી આણંદમાં પ્રવેશ કરતાં મુસાફરોને RTPCR TEST સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.

➤ તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે.

વિસ્તાર

આ જાહેરનામું આણંદ શહેરના હદ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા. ૧૮/૦૫/૨૦૨૧ થી તા. ૨૧/૦૫/૨૦૨૧ સુધી અમલમાં રહેશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ભારતીય ફોજદારી સહીતાની કલમ-૧૮૮, ધી એપેડેમીક ડીસીસ એક્ટ-૧૮૮૭, ધી ગુજરાત એપેડેમીક ડીસીસ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે આણંદ જિલ્લામાં ફરજ બજાવતા નાયબ પોલીસ અધિક્ષકશ્રી થી પોલીસસબ ઈન્સપેક્ટર સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાત ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૧૭મી મે, ૨૦૨૧ના રોજ મારી સહી તથા સિક્કો કરી આપ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.

વંચાણે લીધા :-

(૧) ધ ગુજરાત એપિડેમીક ડીસીસ COVID-19 રેગ્યુલેશન, ૨૦૨૦-આરોગ્ય અને પરિવાર કલ્યાણ વિભાગ ગાંધીનગર જાહેરનામા ક્રમાંક: જીપી-૮/એનસીવી/૧૦૨૦૨૦/એસ.એફ.એસ.૧-ગ, તા. ૧૩/૦૩/૨૦૨૦ તથા તા. ૨૩/૦૩/૨૦૨૧ના જાહેરનામા ક્રમાંક: GP/13/NCV/ 102020/SF-1/G.

(૨) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/૧૦૨૦૨૦/૪૮૨-B, તા. ૧૧/૦૫/૨૦૨૧.

(૩) અત્રેની કચેરીના જાહેરનામા નં. પીઓએલ/૨/જાહેરનામા/એસ.આર./૫૮/૨૦૨૧, તા. ૧૨/૦૫/૨૦૨૧.

(૪) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/૧૦૨૦૨૦/૪૮૨-B, તા. ૧૭/૦૫/૨૦૨૧

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીસ રેગ્યુલેશન ૨૦૨૦ હેઠળનું.

નં. પીઓએલ/૨/જાહેરનામા/એસ.આર./૬૨/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાતમાં પ્રતિદિન આ વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ધ ગુજરાત એપિડેમીક ડીસીસ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે. ભારત સરકારના ગૃહ મંત્રાલયના પત્રથી કોરોના સંક્રમણને રોકવા અદ્યતન સુચનાઓ આપવામાં આવેલ છે.

હાલ રાજ્યમાં કોરોના વાયરસના કેસોની સંખ્યામાં વધારો જોવા મળેલ છે. જેથી કોવીડ-૧૯ના સંક્રમણની બાબતને ધ્યાને લેતાં, આમુખ-(૨) થી રાજ્ય સરકારના ગૃહ વિભાગ, ગાંધીનગર દ્વારા સમગ્ર રાજ્યમાં તા. ૧૨/૦૫/૨૦૨૧ થી તા. ૧૮/૦૫/૨૦૨૧ સુધી જરૂરી નિયંત્રણો મુકવામાં આવેલ. જે અંગે અત્રેના જિલ્લામાં આમુખ-(૩) વાળા જાહેરનામાથી કેટલાક નિયંત્રણો મુકવામાં આવેલ. રાજ્ય સરકારે આમુખ-(૪) ના હુકમથી સમગ્ર રાજ્યમાં જરૂરી નિયંત્રણોની અવધિ તા. ૨૧/૦૫/૨૦૨૧ સુધી લંબાવવામાં આવેલ છે. જે અન્વયે અત્રેમાં જિલ્લામાં જરૂરી નિયંત્રણો મુકવા જરૂરી જણાય છે. અત્રેની કચેરીના જાહેરનામા નં. પીઓએલ/૨/જાહેરનામા/એસ.આર./૬૧/૨૦૨૧, તા. ૧૭/૦૫/૨૦૨૧ થી આણંદ શહેર હદ વિસ્તાર માટે નિયંત્રણોનું જાહેરનામું પ્રસિદ્ધ કરવામાં આવેલ છે.

વાસ્તે, હું પી. સી. ઠાકોર, (G.A.S.), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડીસીસ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું કે,

➤ સમગ્ર આણંદ જિલ્લામાં (આણંદ શહેર સિવાય) તા. ૧૮/૦૫/૨૦૨૧ના ૦૬:૦૦ કલાકથી તા. ૨૧/૦૫/૨૦૨૧ના સવારના ૦૬:૦૦ કલાક સુધી નીચે મુજબના નિયંત્રણો મુકવા હુકમ કરું છું.

- (A) આ સમયગાળા દરમિયાન તમામ શૈક્ષણિક સંસ્થા અને કોચિંગ સેન્ટરો (ઓનલાઇન શિક્ષણ સિવાય), સિનેમા થિયેટરો, ઓડીટોરીયમ, એસેમ્બલી હોલ, વોટરપાર્ક, જાહેર બાગબગીચા, મનોરંજક સ્થળો, સલૂન, સ્પા, બ્યુટી પાર્લર, જીમ, સ્વીમીંગ પુલ અને અન્ય મનોરંજન સ્થળો બંધ રહેશે.
- (B) APMC માં ફક્ત શાકભાજી તથા ફળફળાદીનું ખરીદ વેચાણ ચાલુ રહેશે. તે દરમિયાન COVID-19 સંબંધિત માર્ગદર્શક સૂચનાઓનું ચુસ્તપણે પાલન કરવાનું રહેશે.
- (C) આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૫૦ (પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહેશે.
- (D) અંતિમક્રિયા/દફનવીધી માટે મહત્તમ ૨૦ (વીસ) વ્યક્તિઓની મંજૂરી રહેશે.
- (E) સમગ્ર આણંદ જિલ્લામાં સરકારી, અર્ધસરકારી, બોર્ડ, કોર્પોરેશન, બેંક, Finance Tech સંબંધિત સેવાઓ, કેશ ટ્રાન્ઝેક્શન સેવાઓ, બેંકોનું કલીયરીંગ હાઉસ, એ.ટી.એમ./સી.ડી.એમ. રીપેરર્સ, સ્ટોક એક્સચેન્જ, સ્ટોક બ્રોકરો, ઇન્સ્યોરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરી સંખ્યા ૫૦% સુધી સુનિશ્ચિત કરવાની રહેશે. આવશ્યક સેવાઓને આ જોગવાઈ લાગુ પડશે નહીં.
- (F) સમગ્ર જિલ્લામાં તમામ પ્રકારના રાજકીય, સામાજિક, ધાર્મિક, સાંસ્કૃતિક, શૈક્ષણિક કાર્યક્રમો/મેળાવડાઓ સદંતર બંધ રહેશે.
- (G) સમગ્ર જિલ્લામાં પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/ સંકુલમાં રમતગમત ચાલુ રાખી શકાશે.
- (H) સમગ્ર જિલ્લાનાં તમામ ધાર્મિક સ્થાનો જાહેરજનતા માટે બંધ રહેશે. ધાર્મિકસ્થાનો ખાતેની દૈનિક પૂજા/વિધી ધાર્મિક સ્થાનોના સંચાલકો/ પૂજારીશ્રીઓ દ્વારા જ કરવાની રહેશે.
- (I) પબ્લીક બસ ટ્રાન્સપોર્ટ મહત્તમ ૫૦% પેસેન્જર કેપેસિટીમાં ચાલુ રહેશે.
- અન્ય રાજ્યોમાંથી આણંદમાં પ્રવેશ કરતાં મુસાફરોને RTPCR TEST સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.
- તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે.

વિસ્તાર

આ જાહેરનામું આણંદ શહેરના હદ વિસ્તારમાં લાગુ પડશે.

અમલવારીનો સમયગાળો

આ જાહેરનામું તા. ૧૮/૦૫/૨૦૨૧ થી તા. ૨૧/૦૫/૨૦૨૧ સુધી અમલમાં રહેશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેડેમીક ડીસીસ એક્ટ-૧૮૯૭, ધી ગુજરાત એપેડેમીક ડીસીઝ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાત ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૧૭મી મે, ૨૦૨૧ના રોજ મારી સહી તથા સિક્કો કરી આપ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.